



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 11-09-2023



‘இந்தியா’வின் முதல் வெற்றி!

‘இந்தியா’ கூட்டணியில் இடம்பெற்றுள்ள கட்சிகள் நடந்து முடிந்துள்ள இடைத் தேர்தல்களில் வெற்றி பெற்றுள்ளன. இது ‘இந்தியா’ கூட்டணிக்குக் கிடைத்த முதல் வெற்றி ஆகும்.

6 மாநிலங்களில் உள்ள 7 சட்டப்பேரவைத் தொகுதிகளுக்கு நடைபெற்ற இடைத்தேர்தலில் பா.ஜ.க. பின்னடைவை சந்தித்துள்ளது. இது பா.ஜ.க.வுக்கு அடுத்தடுத்து வரப் போகும் தோல்வியின் தொடக்கமாக அமைந்திருக்கிறது.

* உத்தரப்பிரதேச மாநிலம் கோசி தொகுதியை சமாஜ்வாதி கட்சி கைப்பற்றி இருக்கிறது.

* கேரள மாநிலத்தில் உள்ள புதுப்பள்ளி தொகுதியை காங்கிரஸ் கட்சி கைப்பற்றி இருக்கிறது.

* மேற்கு வங்க மாநிலத்தில் உள்ள துங்குரி தொகுதியை திரிணாமுல் காங்கிரஸ் கட்சி கைப்பற்றி இருக்கிறது.

* ஜார்கண்ட் மாநிலத்தில் உள்ள துமரி தொகுதியை ஜார்கண்ட் முக்தி மோர்ச்சா கட்சி கைப்பற்றி இருக்கிறது.

காங்கிரஸ், சமாஜ்வாதி, திரிணாமுல் காங்கிரஸ், ஜார்கண்ட் முக்தி மோர்ச்சா ஆகியவை ‘இந்தியா’ கூட்டணியில் இடம்பெற்றுள்ள முக்கிய கட்சிகள் ஆகும்.

* திரிபுரா மாநிலத்தில் பாக்ஸாநகர், தன்பூர் ஆகிய இரு தொகுதிகளையும் பா.ஜ.க. கைப்பற்றி இருக்கிறது.

* உத்தரகண்ட் மாநிலத்தில் பாகேஸ்வர் தொகுதியையும் பா.ஜ.க. கைப்பற்றி உள்ளது.

இருப்பினும், உத்தரப்பிரதேசம், மேற்கு வங்கம், கேரளா ஆகியவை மிகப் பெரிய மாநிலங்கள் என்பதால் ‘இந்தியா’ கூட்டணிக் கட்சிகளின் வெற்றிக்கு கூடுதல் முக்கியத்துவம் கிடைத்துள்ளது.

6 மாநிலங்களை உள்ளடக்கிய 7 தொகுதிகளுக்கு கடந்த 5 ஆம் தேதி இடைத்தேர்தல் நடந்தது. இந்த தேர்தல்கள் அந்தந்த மாநில அளவில் மிகமிக முக்கியமானவையாக கருதப்படன. ‘இந்தியா’ கூட்டணி உருவானதால் அகில இந்திய அளவிலும் கவனத்தைப் பெற்றன.

இதில் மிகமிக முக்கியமானது உத்தரப்பிரதேச மாநிலம் கோசி சட்டமன்றத் தொகுதிக்கு நடந்த இடைத்தேர்தல் ஆகும். சமாஜ்வாதி கட்சி யிடம்தான் இந்த தொகுதி இருந்தது. எம்.எல்.ஏ.வான தாராசிங் செனாகான் என்பவரை, வலுக்கட்டாயமாக பா.ஜ.க.வுக்கு இழுத்துச் சேர்த்தார் முதலமைச்சர் யோகி ஆதித்யநாத். அவர் கடந்த ஜூலை மாதம் தனது பதவியை ராஜினாமா செய்து விட்டு பா.ஜ.க.வில் இணைந்தார். பா.ஜ.க.வில் இணைந்தால், இடைத்தேர்தலிலும் நீங்கல்தான் பா.ஜ.க. வேட்பாளர் என்று யோகி வாக்குறுதி கொடுத்தார். பா.ஜ.க. சார்பில் தாராசிங் செனாகான் போட்டியிட்டார். சமாஜ்வாதி கட்சி சார்பில் சுதாகர் சிங் போட்டியிட்டார். இரண்டு கட்சிகளுக்கும் கடுமையான மோதல் ஏற்பட்டது. பா.ஜ.க. வேட்பாளரை விட 42 ஆயிரம் வாக்குகள் அதிகம் பெற்று சமாஜ்வாதி வேட்பாளர் வெற்றி பெற்றுவீட்டார்.

இது யோகிக்கு மிகப் பெரிய சறுக்கலாக அமைந்துள்ளது. இதன் மூலம் எதிர்க்கட்சி எம்.எல்.ஏ.க்களை வலைவீசி பிடிக்கும் பா.ஜ.க. பார்முலாவுக்கு உத்தரப்பிரதேச மக்கள் சம்மட்டி அடி கொடுத்துள்ளனர்.

உத்தரப்பிரதேசத்தில் கடந்த 6 மாதங்களில் 3 சட்டமன்றத் தொகுதிகளுக்கு இடைத்தேர்தல் நடைபெற்றது. இதில், 3 தொகுதி களிலும் பா.ஜ.க. படுதோல்வியடைந்தது. இந்த 3 தொகுதிகளிலும் மிகப்பெரிய வாக்குகள் வித்தியாசத்தில் பா.ஜ.க. தோல்வியைத் தழுவிவிருக்கிறது என்பது குறிப்பிடத்தக்கது.

கேரள மாநிலம் புதுப்பள்ளி தொகுதியில் காங்கிரஸ் முன்னாள் முதலமைச்சர் உம்மன் சாண்டியின் மகன் சாண்டி உம்மன் 37 ஆயிரத்துக்கும் மேற்பட்ட வாக்குகள் வித்தியாசத்தில் வெற்றி பெற்றார். காங்கிரஸ் வேட்பாளர் 80 ஆயிரம் வாக்குகளும், அடுத்து வந்த மார்க்சிஸ்ட் வேட்பாளர் 42 ஆயிரமும் பெற்ற நிலையில் பா.ஜ.க. மூன்றாவது இடத்துக்கு தள்ளப்பட்டது. பா.ஜ.க. வேட்பாளர் லிஜின் லால் வாங்கிய வாக்குகள் 6 ஆயிரத்து 558 தான். இவரது பெடாசிட்டே பறி போய்விட்டது. இதே தொகுதிக்கு 2021 ஆம் ஆண்டு நடந்த தேர்தலில் போட்டியிட்ட பா.ஜ.க. வேட்பாளர் ஹரி வாங்கிய வாக்குகள் 11 ஆயிரத்து 694. இப்போது இரண்டு ஆண்டுகளில் 5 ஆயிரம் வாக்குகள் பா.ஜ.க.வுக்கு குறைந்து விட்டது. இதுதான் உன்னிப்பாக கவனிக்கத்தக்கது ஆகும்.

மேற்குவங்க மாநிலம் துங்குரி தொகுதி, பா.ஜ.க. வசம் முன்பு இருந்தது. பா.ஜ.க. எம்.எல்.ஏ.வான விஷ்ணுபத் ராய் மரணம் அடைந்தார். எனவே அத்தொகுதியில் நடைபெற்ற இடைத்தேர்தலில் திரிணாமுல் காங்கிரஸ் வெற்றி வாகை சூடியுள்ளது. அக்கட்சி வேட்பாளர் நீர்மல் சந்திர ராய், தன்னை எதிர்த்து போட்டியிட்ட பா.ஜ.க. வேட்பாளரை காட்டிலும் 4 ஆயிரத்துக்கும் அதிக வாக்குகள் பெற்று வெற்றியைத் தனதாக்கினார். காஷ்மீரில் மரணம் அடைந்த சி.ஆர்.பி.எப். வீரர் மனைவியை நிறுத்தி அனாதாப் வாக்குகளை வாங்க முயற்சித்தது பா.ஜ.க. அதிலும் தோல்வியைத் தழுவியது.

ஜார்கண்ட் மாநிலம் துமரி தொகுதியில் நடைபெற்ற இடைத்தேர்தலில் ஜார்கண்ட் முக்தி மோர்ச்சா கட்சி வேட்பாளர் பிபி தேவி, 1 லட்சத்துக்கும் கூடுதலான வாக்குகளை பெற்றுள்ளார். 17 ஆயிரத்துக்கும் மேற்பட்ட வாக்குகள் வித்தியாசத்தில் பா.ஜ.க. ஆதரவு வேட்பாளரை தோற்கடித்தார்.

திரிபுரா மாநிலத்திலுள்ள 2 தொகுதிகளிலும், உத்தரகண்ட் மாநிலத்திலுள்ள ஒரு தொகுதியிலும் பா.ஜ.க. வெற்றி பெற்றது. உத்திரகாண்டில் பா.ஜ.க. எம்.எல்.ஏ. சந்தன் ராம் தாஸ் அண்மையில் மரணம் அடைந்தார். அவரது மனைவியையே வேட்பாளராக நிறுத்தியது பா.ஜ.க. ஆனாலும் 2 ஆயிரம் வாக்குகள் வித்தியாசத்தில்தான் பா.ஜ.க.வால் வெற்றி பெற முடிந்தது.

- இவை அனைத்தையும் கவத்துப் பார்க்கும் போது, ‘இந்தியா’ கூட்டணியை நோக்கி இந்திய மக்கள் அணி திரள்வதை அறிய முடிகிறது.



தமிழ்நாட்டில் மழை!

சென்னை, செப். 11 - சென்னை வானிலை ஆய்வு மையம் வெளியிட்ட செய்திக்குறிப்பில் தெரிவித்திருப்பதாவது, மேற்கு திசை காற்றின் வேக மாறுபாடு காரணமாக, இன்று (11.09.2023) தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும்.

12.09.2023 முதல் 16.09.2023 வரை: தமிழ்நாடு, புதுச்சேரி மற்றும் காரைக்கால் பகுதிகளில் ஒருசில இடங்களில் லேசானது முதல் மிதமான மழை பெய்யக்கூடும். சென்னையை பொறுத்தவரை அடுத்த இரு தினங்களுக்கு வானம் ஓரளவு மேக மூட்டத்துடன் காணப்படும். நகரின் ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். இவ்வாறு அதில் தெரிவிக்கப்பட்டுள்ளது.



ஊரக வளர்ச்சித்துறை அமைச்சர் இ.பெரியசாமி, ஸ்ரீராமபுரம் பேரூராட்சிக்குட்பட்ட திருமலையாபுரம் அரசு மேல்நிலைப்பள்ளியில் ரூ.3.00 கோடி மதிப்பீட்டில் கூடுதல் வகுப்பறை கட்டும் கட்டுமான பணிகளை அடிக்கல் நாடி தொடங்கி வைத்தார். உடன் மாவட்ட ஆட்சித்தலைவர் திருமதி மொ.நா.புங்கொடி, திண்டுக்கல் நபாநாமுன் ஊறுப்பினர் ப.வேலுச்சாமி, ரெட்டியார்சத்திரம் ஊராட்சி ஒன்றியத்தலைவர் ப.க.சிவஞானசாமி, ஸ்ரீராமபுரம் பேரூராட்சி தலைவர் திருமதி அ.சகிலா, துணைத்தலைவர் ப.முருகேசன், உதவி இயக்குநர்(பேரூராட்சிகள்) திருமதி மனோரஞ்சிதம், பேரூராட்சி செயல் அலுவலர் சிவக்குமார் உட்பட பலர் உள்ளனர்.

கலைஞர் மகளிர் உரிமைத் தொகையை பெற

குடும்பத் தலைவிகளுக்கு பிரத்யேக ஏ.டி.எம். கார்டு!

ரேஷன் கடைகள் மூலம் விநியோகிக்க திட்டம்!

சென்னை, செப். 11 - கலைஞர் மகளிர் உரிமைத்தொகையை பெற குடும்பத் தலைவிகளுக்கென பிரத்யேக ஏ.டி.எம். கார்டுகளை ரேஷன் கடைகள் மூலம் விநியோகம் செய்ய திட்டமிடப்பட்டு வருகிறது.

தமிழ் நாட்டில் கடந்த சட்டப்பேரவை தேர்தலில் தி.மு.க. தேர்தல் அறிக்கையில் குடும்பத் தலைவிகளுக்கு உதவும் வகையில் மாதம் நேரமும் ரூ.1000 வழங்கப்படும் என அறிவித்திருந்தது. அதன்படி, ஆட்சி பொறுப்பேற்ற பின்னர் இத்திட்டம் தொடர்பாக அனைத்து தரப்பு மக்களின் எதிர் பார்ப்பு அதிகமாகவே

இருந்தது. அந்தவகையில் கடந்தாண்டு நடந்த சட்டப்பேரவை மானியக் கோரிக்கையின் போது மகளிர் உரிமைத் தொகை செப்.15ம் தேதி முதல் வழங்கப்படும் என. முதல்வர் மு.க.ஸ்டாலின் அறிவித்தார். இதற்காக நிதித்துறை தரப்பிலும், 7 ஆயிரம் கோடி ஒதுக்கீடு செய்யப்பட்டது. மேலும், தகுதி வாய்ந்த பெண்களுக்கு உரிமைத் தொகை அவர்களது வங்கி கணக்கில் செலுத்துவதற்கான நடவடிக்கையை அரசு மேற்கொண்டது.

அதனடிப்படையில், பல் வேறு வழி காட்டு நெறிமுறைகள் வகுக்கப்பட்டு ரேஷன் கடை ஊழியர்கள் மூலமாக விண்ணப்பங்கள்

கொடுக்கப்பட்டன. மேலும், இதற்கான விண்ணப்பங்களை முறையாக பதிவு செய்யும் முகாம்களும் நடத்தப்பட்டன. இதில் ஒட்டுமொத்தமாக தமிழகம் முழுவதும் 1.63 கோடி குடும்பத் தலைவிகள் விண்ணப்பித்திருந்தனர். அந்தவகையில் விண்ணப்பித்தவர்களின் வீடுகளுக்கு நேரில் சென்று அதிகாரிகள் ஆய்வு மேற்கொண்டு விண்ணப்ப தாரர்களை அடையாளம் கண்டு தேர்வு செய்துள்ளனர். இந்த உரிமைத் தொகையை பெற வங்கி கணக்குகள் கட்டாயமாக கட்டப்பட நிலையில், வங்கி கணக்கு இல்லாதவர்கள் தேசியமயமாக்கப்பட்ட வங்கி அல்லது கூட்டுறவு

வங்கிகளில் அவர்களின் கணக்குகளை தொடங்கவும் அறிவுறுத்தப்பட்டன. இந்நிலையில், குடும்பத் தலைவிகள் இந்த தொகையை பெற பிரத்யேக ஏ.டி.எம். கார்டு (ரூபே கார்டு) தயாராகி வருகிறது. இந்த கார்டுகளை ரேஷன் கடைகள் மூலமாக குடும்பத் தலைவிகள் பெற்று பணத்தை எடுத்துக்கொள்ளலாம்.

அதன்படி, இந்த திட்டத்தை அண்ணா பிறந்த நாளான வரும் 15ம் தேதி காஞ்சிபுரத்தில் முதல்வர் மு.க.ஸ்டாலின் தொடங்கி வைக்கிறார். முதல்வர் தொடங்கி வைத்த பின்னர், குடும்பத் தலைவிகளின் வங்கி கணக்கில் ரூ.1000 செலுத்தப்படும். இதனைய

டுத்து, அடுத்த மாதம் 1ம் தேதி முதல் பிரத்யேகமாக வழங்கப்பட்ட ஏ.டி.எம். கார்டுகள் மூலம் அந்த பணத்தை பெற்றுக்கொள்ளலாம். அதேபோல, விண்ணப்பங்கள் நிராகரிக்கப்பட்ட குடும்பத் தலைவிகள் அவர்களின் பகுதிகளில் உள்ள ஆர்.டி.ஓ., விடம் சென்று முறையிட்டு நிவாரணத்தை தேடிக்கொள்ள வழிவகையும் செய்யப்பட்டுள்ளது. இந்நிலையில் சென்னை தலைமைச் செயலகத்தில் முதல்வரின் தலைமையில் மகளிர் உரிமைத் தொகை தொடர்பான இறுதி ஆலோசனைக் கூட்டம் இன்று நடைபெற உள்ளது குறிப்பிடத் தக்கது.

மதுரையில் முத்தமிழ் அறிஞர் கலைஞர் நூற்றாண்டு விழா கருத்தரங்கு!

கழக முன்னோடிகள் 100 பேருக்கு பொற்கிழி வழங்கி கவுரவிப்பு!

அந்தியூர் செல்வராஜ் எம்.பி. - அமைச்சர்கள் பி.மூர்த்தி - பி.டி.ஆர் பழனிவேல் தியாகராஜன் - செஞ்சி மஸ்தான் - கயல்விழி செல்வராஜ் - மதிவேந்தன் பங்கேற்பு!

மதுரை, செப். 11 - மதுரையில் முத்தமிழ் அறிஞர் தலைவர் கலைஞர் அவர்களின் நூற்றாண்டு விழாவை முன்னிட்டு கழக மாநில ஆதிதிராவிடர் நல குழு மதுரையில் சிறுபான்மை நல உரிமை பிரிவு சார்பில் மாபெரும் கருத்தரங்கம் நடைபெற்றது. இந்த கருத்தரங்கு நிகழ்ச்சிக்கு பூந்தமல்லி சட்டமன்ற உறுப்பினர் ஆகி திராவிடர் நலக்குழு மாநில துணைச் செயலாளர், முன்னாள் சட்டமன்ற உறுப்பினர் எஸ். மாரியப்பன் கென்னடி ஆகியோர் வரவேற்று பேசினார்கள்.

முன்னாள் சட்டமன்ற உறுப்பினர்கள் மருதூர் ஏ.ராமலிங்கம், செ.புஷ்பராஜ், மாநில இணைச் செயலாளர் திப்பம்பட்டி ஆறுச்சாமி, முன்னாள் சட்டமன்ற உறுப்பினர் பி.துரைச்சாமி, ஊட்டி பொன்னேன்,

சென்னை சி.தசரதன், மு. பரமராமச்சந்திரன், ஆர். சா. ராஜேந்திரன் ஆகியோர் முன்னிலை வகித்தார்கள். சிறப்பு அழைப்பாளர்களாக மாநிலத் துணைப் பொதுச் செயலாளர், முன்னாள் அமைச்சர், நாடாளுமன்ற உறுப்பினர் அந்தியூர் செல்வராஜ், சிறுபான்மை துறை அமைச்சர் செஞ்சி மஸ்தான், ஆதி திராவிடர் நலத்துறை அமைச்சர் கயல்விழி செல்வராஜ், வனத்துறை அமைச்சர் டாக்டர் மதிவேந்தன், வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர். பழனிவேல் தியாகராஜன், மதுரை மாநகர் மாவட்டச் செயலாளர் கோ.தளபதி எம்.எல்.ஏ., மதுரை தெற்கு மாவட்டச் செயலாளர் சே.பட்டி மு.மணிமாறன், கழக தணிக்கை குழு உறுப்பினர் வ.வேலுசாமி, மதுரை மாநகராட்சி மேயர் இந்திராணி பொன்னவசந்த், கழக உயர்நிலை செயல்திட்ட குழு

உறுப்பினர் பெ.சுமந்தைவேலு, ஆ.வெங்கடேசன் எம்.எல்.ஏ., முன்னாள் சட்டமன்ற உறுப்பினர் எம். முத்துராமலிங்கம், செனத்தர பாண்டியன், மாவட்டத் துணைச் செயலாளர் மணிமுத்தூர், ராகவன், சிவனாண்டி, சிறுபான்மை நலப் பிரிவு மாநில தலைவர் சபேதாரகான், மாநகர் அமைப்பாளர் உஸ்மான் அலி, அமைப்பாளர்கள் கொச்சுடி

பிச்சை, மீரா ஜான், சாக்கா ஆகியோர் அழைக்கப்பட்டு வாழ்த்துரை வழங்கி சிறப்பித்தார்கள். காலத்தை வென்றவர் முத்தமிழ் அறிஞர் கருணாநிதி அவர்கள் என்னும் தலைப்பில் தமிழ்நாடு சிறுபான்மையினர் ஆணையர் தலைவர் பிட்டர் அல்போர்ட், சண்ட மாருதப் பேச்சாளர் நாஞ்சில் சம்பத்,

முன்னாள் அமைச்சர் மாநில இலக்கிய அணி புரவலர் மு.தென்னவன் ஆகியோர் எழுச்சி உரை ஆற்றி சிறப்பித்தார்கள்.

மேலும் மாவட்ட ஆதிதிராவிடர் நலக்குழு அமைப்பாளர்கள் ஜெகஜீவன் என்ற ஜீவா, சி.பரமசிவம், மா.சிங்கமுத்து, பி.முருகன் மற்றும் நிர்வாகிகள் கழகத்தினர் என பெரும் திரளானோர் பங்கேற்றார்கள்.

இந்நிகழ்ச்சியின் முடிவில் நகர் மாவட்ட அமைப்பாளர் இ.எல்.பாலா நன்றி கூறினார்.

சிறப்புமிக்க இந்நிகழ்ச்சியில் கழக மூத்த முன்னோடிகள் 100 பேருக்கு பொற்கிழி வழங்கி சிறப்பிக்கப்பட்டது.

பட்டிக்காடும்

பட்டணமும்



பட்டிக்காடு : ஏன் தம்பி: ‘எந்த சக்தியாலும் சனாதன தர்மத்தை ஒழிக்க முடியாது’ என்று பா.ஜ.க. தலைவர் ஜெய்ராம் தாக்கூர் என்பவர் கூறியிருக்கிறாரே ?

பட்டணம் : ஆமாம் அப்பா: ‘சனாதனம்’ என்றால் நிலையானது என்று பொருள்.

இந்த உலகில் நிலையானது என்று எதுவும் இல்லை - என்பது பூயிப் பந்தின் பொது புத்தியில் பொதிந்துள்ள உண்மையாகும். அனைத்தும் மாறிக்கொண்டே இருக்கின்றன. மாற்றம் என்பது மட்டுமே மாறாத உண்மை.

அய்யன் திருவள்ளுவர், ‘நிலையாகை’ என்ற அதிகாரத்தின் முதல் குறளாக: “நீலாதவற்றை நிலையின் என்றுணரும் புல்லறிவாகை கடை”; அதாவது, நிலையற்றவைகளை நிலையானவை என நம்புகின்ற அறியாகை மிக இழிவானதாகும் - என்று பொறித்துள்ளதைப் பார்த்து, படித்து, அறிந்து, தெளிவு பெறுவது நல்லது !

ஒகேனக்கல்லுக்கு 5 ஆயிரம் கன அடி நீர்வரத்து!

தருமபுரி, செப். 11 - காவிரி மேலாண்மை வாரிய உத்தரவுப்படி கர்நாடக அணைகளில் இருந்து காவிரி ஆற்றில் தமிழகத்திற்கு தண்ணீர் வினாடிக்கு 7 ஆயிரம் கன அடியாக திறக்கப்பட்டது. ஆனால் தற்போது நீர்திறப்பு படிப்படியாக குறைக்கப் பட்டு வினாடிக்கு 2 ஆயிரம் கன அடியாக திறக்கப்பட்டுள்ளது. கர்நாடகா அணைகளில் இருந்து திறக்கப்பட்ட தண்ணீர் காவிரி ஆற்றில் தமிழக எல்லையான பிவிருண்டு லுவுக்கு வழியாக தருமபுரி மாவட்டம் ஒகேனக்கல்லுக்கு வந்தையும். இதன் காரணமாக ஒகேனக்கல்லுக்கு கடந்த 2 நாட்களாக நீர்வரத்து வினாடிக்கு 6,500 கன அடியாக நீடித்து வந்து கொண்டிருந்தது.

இந்த நிலையில் தற்போது கர்நாடகா அரசு காவிரி ஆற்றில் நீர் திறப்பு குறைந்ததால், ஒகேனக்கல்லுக்கு நீர்வரத்து

சரிந்து வினாடிக்கு 5 ஆயிரம் கன அடியாக வந்தது.

மேலும் நீர்வரத்து குறைந்தாலும், ஒகேனக்கல்லு ஐந்தருவி, சினி பால்ஸ் உள்ளிட்ட அருவிகளில் தண்ணீர் ஆர்ப்பாடித்து கொட்டுகிறது. இதற்கிடையே நேற்று விடுமுறை நான் என்பதால் ஒகேனக்கல்லில் ஏராளமான சுற்றுலா பயணிகள் வந்திருந்தனர். சுற்றுலா பயணிகள் எண்ணை மசாஜு செய்து மெயின் அருவியில் குளித்து மகிழ்ந்தனர். பின்னர் அவர்கள் பரிசலில் சென்று சுவாமி செய்து மகிழ்ந்தனர். இதன் காரணமாக மீன்கடைகள், கடைவீதி ஆகிய பகுதிகளில் பொது மக்களின் கூட்டம் அதிகமாக காணப்பட்டது. கர்நாடக அணைகளில் இருந்து திறக்கப்பட்ட தண்ணீரின் அளவை பிவிருண்டுலுவில் தொது மக்களின் மத்திய நீர்வளத்துறை அதிகாரிகள் கண்காணித்து வருகின்றனர்.